

අතිගරු ජනාධිපතිතුමා වෙත
ජනාධිපති ලේකම් කාර්යාලය
කොළඹ 01

2026 අගෝස්තු 23

අතිගරු ජනාධිපති අනුර කුමාර දිසානායක මැතිතුමනි,

මගේ පුතු වෙනුවෙන් මවකගේ ආයාචනය

අතිගරු ජනාධිපතිතුමනි,

මම මේ ලිපිය ලියන්නේ දේශපාලනඥයකු ලෙසවත්, නීතිඥයකු ලෙසවත් නොවේ. මම ලියන්නේ තම පුතු වෙනුවෙන් වේදනාවෙන් සිටින මවක් ලෙසය.

මගේ පුතු, විශ්‍රාමික මේජර් ජෙනරාල් සුරේෂ් සලේ, වසර 37ක් ශ්‍රී ලංකා යුද හමුදාවේ සේවය කළේය. ඔහු තම තරුණ කාලයත්, පවුල සමඟ ගත කළ හැකි වටිනා වසර ගණනාවක්ද රට වෙනුවෙන් කැප කළේය.

මවක් ලෙස ඔහු කළ ඒ කැපකිරීම් මම හොඳින් දනිමි.

අද, වසර ගණනාවක සේවයෙන් පසු විශ්‍රාම ගොස් සිටින මගේ පුතු රැදවුම් නියෝගයක් යටතේ සිටී. තම පුතු මෙවැනි තත්ත්වයක සිටිනු දැකීම වයෝවෘද්ධ මවක් වන මට ඉතා වේදනාකාරී අත්දැකීමකි.

අතිගරු ජනාධිපතිතුමනි,

මම කිසිදු පරීක්ෂණයක් නතර කරන්නැයි ඉල්ලා නොසිටිමි.

වෝදනා තිබේ නම් ඒවා පරීක්ෂා කරන්න. සාක්ෂි තිබේ නම් ඒවා විමර්ශනය කරන්න. සත්‍යය සොයාගන්න.

නමුත් පරීක්ෂණය සිදුවන අතරතුර මගේ පුතාගේ රැදවුම තවදුරටත් දීර්ඝ නොකරන්නැයි මම මවක් ලෙස ඉතා කරුණාවෙන් ඉල්ලා සිටිමි.

විමර්ශනය සාක්ෂි මත සිදුවිය යුතුය. රැදවුම සාක්ෂිවලට ආදේශයක් නොවිය යුතුය.

කරුණාකර, මට ඔබතුමා හමුවීමට අවස්ථාවක් ලබා දෙන්න.

මගේ කතාව ලිපියකින් කියවා අවසන් නොකර, මගේ දෑස් දෙස බලා එය අසන්න.

මවකගේ වේදනාව මවකගෙන්ම අසන්න.

මම කිසිදු විශේෂ වරප්‍රසාදයක් ඉල්ලා නොසිටිමි.

මම ඉල්ලා සිටින්නේ යුක්තිය, මනුෂ්‍යත්වය සහ සාධාරණ අවස්ථාවක් පමණි.

මගේ ජීවිතයේ මේ අවසන් කාලයේදී, මගේම පුතුගේ නිදහස ඉල්ලා රටේ ජනාධිපතිවරයා ඉදිරියේ මෙලෙස ආයාචනා කිරීමට සිදුවීම මට ඉතා දුක්බර කරුණකි.

අතිගරු ජනාධිපතිතුමනි,


අද මම ඔබතුමාගෙන් ආයාචනා කරන්නේ ජනාධිපතිවරයා ලෙස පමණක් නොවේ.

පුතෙකු ලෙසත්, මනුෂ්‍යයෙකු ලෙසත් මගේ හඬට සවන් දෙන්න.

මගේ පුතාට නිදහසේ නීතිය ඉදිරියේ මුහුණ දීමට අවස්ථාව ලබා දෙන්න.

ඔබට දෙව් පිහිටයි.

තම පුතු වෙනුවෙන් ආයාචනා කරන,



විශ්‍රාමික මේජර් ජෙනරාල් සුරේෂ් සලේගේ මාව